

اصول دعوتِ اسلام

(۳)

از جناب مولانا محمد طیب صاحب ہم دارالعلوم دیوبند

تجدد دعوت | مخاطبوں کی اسی رعایت احوال کا یہ بھی تقاضا رہے کہ دعوت و تبلیغ ہر وقت اور ہر روز بلا ٹانگہ نہ کی جائے ورنہ مخاطب اکتا جائیں گے اور اتنا تبلیغ باطل ہو جائیں گے بلکہ درمیان میں وقفے اور ناغے دیکر تبلیغ کو جاری کیا جائے تاکہ ان کا شوق ہر وقت تازہ بہ تازہ باقی رہے چنانچہ شفیق مہجری فرماتے ہیں کہ عبداللہ ابن مسعود رضی اللہ عنہ ہفتہ میں ہر جمعرات کو وعظ و تذکرہ فرمایا کرتے تھے ایک شخص نے عرض کیا کہ اے ابو عبد الرحمن کاش آپ ہمیں ہر روز وعظ سنا یا کرتے تو حضرت ابن مسعود نے فرمایا۔

واما انہ یمنعونی من ذلك انی اکره ان املکم
بمحمکوم ہر روز وعظ کہنے سے یہ بات منع کرتی ہے کہیں
وانی اتخول علیکم بالموعظۃ کما کان
تم کو اکتا دینا نہیں چاہتا۔ میں وعظ میں وقفے ہی طرح
رسول اللہ صلی اللہ علیہ وسلم یتخولنا
کرنا ہوں جس طرح آنحضرت صلی اللہ علیہ وسلم ہمارے
مخافۃ السامۃ علینا (بخاری و مسلم)
اکتا جانے کے ڈر سے وقفے کرتے تھے۔

غور کرو تو یہ مقصد بھی آیتِ دعوت سے ثابت ہے کیونکہ اس دعوت و تذکرہ کا امر اذع کے صیغہ سے فرمایا گیا ہے جو فعل ہے اور عربیت کے قاعدہ سے فعلِ تجدد اور جدو ث پر دلالت کرتا ہے نہ کہ دوام و استمرار پر۔

ترک غلظۃ و شدۃ | اسی رعایتِ طبع کے ماتحت یہ بھی ضروری ہے کہ داعی الی اللہ کا کلام نفرت انگیز مضامین سے پاک ہو اس میں افراد یا جماعتوں پر حملہ نہ ہو تو بہن آمینہ پیرائے تہ ہوں کسی فرد یا جماعت کو اس کا نام لیکر بُرا

بھلا نہ کہا جائے۔ کلام میں تعریض و تلمیح نہ ہو طعن و تشنیع کا رنگ نہ ہو ورنہ ان قبائح پر مشتمل تبلیغ جانبداری یا بدعتی پر معمول کی جائیگی جس کا اثر کبھی نہیں ہو سکتا۔ اسی لئے حضور نے حضرت ابو موسیٰ اشعری اور عاذ بن جبل رضی اللہ عنہما کو بطور نصیحت فرمایا تھا۔

بشرًا ولا تنفروا ویرا ولا تعصروا | خوشخبریاں سنانا۔ نفرت مت دلانا۔ آسانی کرنا، سختی مت کرنا، باہم
دنطا و عا ولا تختلفا۔ متحد و متفق رہنا اختلاف نہ کرنا۔

تاخیر دعوت | پھر اسی رعایت طبائع کے اصول کے ماتحت تبلیغ کا یہی فرض ہو گا کہ وہ اپنے مخاطبوں کے احوال پر نظر ڈال کر ان کی آادگی اور صلاحیت قبول کی بھی جانچ کرے اور تا بحمد قبول ہی انہیں تبلیغ احکام کرے حتیٰ کہ اگر ان کی حالت اس وقت تک تبلیغ کی مقضیٰ ہو تو اس وقت تک تبلیغ و موعظت ہی کو مصلحت شرعی سمجھے بلکہ ایسی حالت میں یہ تک تبلیغ بھی حکم میں تبلیغ کے ہوگی۔ ورنہ یا آنا قبول ظاہر نہ ہو سکیں گے اور یا تبلیغ کی طرف سے سوعقیدت پیدا ہو جائے گی جو آئندہ کی توقعات قبولیت کا راستہ بھی بند کر دیگی۔

جناب رسول اللہ صلی اللہ علیہ وسلم کے نزدیک از روئے وہی کعبہ کی تعمیر میں حکیم کا حصہ بھی شامل ہونا چاہئے تھا کہ وہ جز کعبہ تھا اور آپ دل سے چاہتے تھے کہ کعبہ کی موجودہ عمارت ڈھا کر اس کی از سر نو تعمیر ہو جس میں حکیم بھی داخل عمارت ہو جائے۔ لیکن محض اس مصلحت سے کہ قوم مسلم اور جاہلیت سے قریب العہد ہے کہیں اس تخریب تعمیر جدید سے حضور پر یہ الزام نہ لگائے کہ یہ کیسے تعمیر ہیں جنہوں نے پہلے کعبہ ہی پر ہاتھ صاف کیا اور اس سے سوعقیدت پیدا ہو جائے جو آئندہ ہر ایک تبلیغ اور تسلیم قبول سے قوم کی محرومی کا باعث ہو آپ نے نبی تعمیر ملتوی فرمادی جس سے واضح ہے کہ مقاصد شرعیہ کے اجراء و تنقید میں مخاطبوں کے احوال کی رعایت ناگزیر اور یہ اندازہ لگانا ضروری ہے کہ اس مقصد شرعی (مثلاً تبلیغ) کے قبول کرنے پر ان کی طبائع کس حد تک آمادہ ہیں اور فی الحال ان کے سامنے کتنی چیز رکھنی چاہئے۔

اغراض از معصیت | حتیٰ کہ بعض اوقات مخاطب کو ایک صریح معصیت میں مبتلا دیکھتے ہوئے بھی محض اس مصلحت سے

نصیحت ترک کر دی جاتی ہے اور مصیبت کو بہسنے دیا جاتا ہے کہ مخاطب کی حالت قبولِ نصیحت کے مقام پہنچی ہوئی نہیں ہوتی۔

صحنِ نبوی میں ایک اعرابی نے پیشاب کرنا شروع کر دیا صحابہ نے اسے ڈانٹنا دیکھا ناپا گویا نبی صلی اللہ علیہ وسلم پر آمادہ ہوئے آپ نے سب کو روک دیا اور اعرابی کی اس ناجائز حرکت کو بہسنے دیا کہ اس حالت میں روکنے اور دھمکانے سے اس کا پیشاب بند ہو جاتا اور وہ بیمار پڑ جاتا اس کی فراغت کے بعد صحنِ مسجد کو تو پاک کر دیا اور اسے بلا کر بہت پیار محبت اور نرمی سے فرمایا کہ اسے عزیز مساجد اس کام کے لئے نہیں بنائی گئیں ان کا موضوع نماز اور ذکرِ اہلِ اللہ ہے اعرابی پر اس طرزِ نصیحت کا غیر معمولی اثر ہوا اور بولا کہ آنحضرت نے نہ مجھ کو مارا اور نہ برا بھلا کہا میں نے آپ سے اچھا تو کوئی معلم کبھی دیکھا ہی نہیں۔

شفقت و رحمت | نظر کو اور گہرا کیا جائے تو اس رعایتِ طبائع کی بنیاد شفقت و کرم پر ہے گویا رعایتِ طبائع کے کلیہ میں سے شفقت اور رحمتِ ربانی کا اصول نکلتا ہے۔ کلیہ میں سے ایک اور عین کلیہ نکلتا ہے گویا جس طرح دعوتِ الی اللہ کے ساتھ گناہ طرق کی روح رعایتِ طبائع تھی اسی طرح رعایتِ طبائع کی روح شفقت و رحمت ہے۔ اگر رحمت و شفقت کا اصول سامنے نہ ہو تو رعایتِ طبائع کی ضرورت ہی نہیں ہو سکتی۔ پس رعایتِ طبائع باوجود کلیہ ہونے کے شفقت و رحمت کا جزیہ ثابت ہوئی اصل اصول اور وسیع کلیہ رحمت و شفقت رہا اور ظاہر ہے کہ جب جز بہ جز فی نفس سے ثابت ہوتا ہے تو اس میں چھپا ہوا کلیہ بالاولیٰ اس نص سے ثابت ہو جاتا ہے۔ اس لئے دعوتِ الی اللہ کے سلسلہ میں مبلغ کے لئے رحمت و شفقت کا اصول بھی اسی آیت سے نکل آیا اور واضح ہو گیا کہ جب تک مبلغ کو اپنے مخاطبوں کے ساتھ شفقت نہ ہو اس کی تبلیغ دلوں میں گھر نہیں کر سکتی۔ اس کا مقتضایہ ہے کہ مبلغ کی تائید بہت صرف یہی ہونی چاہئے کہ وہ اپنا فریضہ تبلیغ ادا کر کے بری الذمہ ہو جائے اور اس برارت ذمہ ہی کو سب سے بڑا مطمح نظر سمجھے۔ خواہ مخاطب سے یا نہ سے اور مانے یا نہ مانے نہیں بلکہ اس کے دل میں باپ کی سی شفقت ہونی چاہئے کہ وہ مخاطبوں کے راہِ راست پر آنے کی تدبیریں کرے اور دل میں یہ مقصد ٹھہرائے کہ کسی نہ کسی طرح وہ مخاطب کو ہدایت پر لاکر ہی

پھر جس طرح مبلغ کے لئے شفقت لسانی ضرور ہے اسی طرح بلکہ اس سے زیادہ شفقت قلبی اور شفقت اخلاقی کی ضرورت ہے کہ درحقیقت نرمی زبان نرمی اخلاق ہی کے تابع ہے ہاں اگرچہ نرمی اخلاق کلام کی صفت نہیں بلکہ خود مشکل کی صفت ہے اس لئے اس کی جزئیات داعی الی اللہ کے عنوان کے نیچے آئیں گی۔

تدبیر و تصرف | اسی کے ذیل میں تمام وہ شفقت آمیز تدابیر بھی آجاتی ہیں جو تبلیغ کو موثر بنانے اور مخاطبوں کے دلوں کو کھینچنے کے لئے ضروری ہوں مثلاً مبلغ کے لئے ضروری ہوگا کہ مخلصانہ تبلیغ کے ساتھ ایک ایسا ماحول بھی پیدا کرنے جس کے ماتحت لوگ تبلیغ کی طرف خود بخود جھکتے چلے آئیں اور دائرہ تبلیغ وسیع اور مقبول ہو جائے اس سلسلہ میں کچھ عام طبائع شوکت پسند ہوتی ہیں اس لئے تبلیغ کو موثر بنانے کے لئے مبلغ پر لازم ہے کہ تبلیغ کی پشت پر شوکت و قوت بھی کھڑی کر دی جائے تاکہ شوکت پسندوں کو بھی اس کی طرف جھکنے سے چارہ کار نہ رہے جس کی ایک صورت یہ ہے کہ تبلیغ عام شروع کرنے سے پیشتر مقام تبلیغ کے بااثر افراد کو مقاصد تبلیغ سے مطلع کر کے ان کی ہمدردی حاصل کر لی جائے تاکہ بااثر اور بارسوخ مقامی افراد کی سرپرستی میں یہ پر شوکت تبلیغ عوام کی توجہ کو جذب کر سکے اور اس کا حلقہ خود بخود وسیع ہو جائے۔

آخر جناب رسول اللہ صلی اللہ علیہ وسلم نے یہ دعا رکھیں فرمائی تھی کہ الہی اسلام کو عزت دے دو میں سے ایک کو حلقہ گوش اسلام کر کے عمر بن خطاب یا عمرو بن ہشام (ابو جہل) ان میں سے جو بھی تجھے محبوب ہو۔ اس دعا کی غرض و نیت ہی یہ تھی کہ اسلام میں کس میری کے بجائے شوکت کے آثار نمایاں ہو جائیں تاکہ شوکت پرست طبیعتیں بھی راہ جھکنے لگیں اور تبلیغ احکام بہولت ممکن ہو جائے اور راستے کے فتنے دفع ہونے لگیں، چنانچہ فاروقی عظیم کے اسلام لاتے ہی اسلام مغنی گھروں سے ٹکڑے میدان میں آ گیا اور اس کی تبلیغ میں آثار شوکت و قوت پیدا ہو گئے۔

یاشا تبلیغ کو انفرادی کرنے کے بجائے جماعتی بنا دیا جانا قلوب کو کھینچ لانے میں زیادہ موثر ہے۔ فرد واحد کا ایک ہی اثر ہے اور جماعت کا مجموعی اثر کچھ اور ہی ہے۔ اسی لئے قرآن حکیم نے جماعتی تبلیغ کا اسوہ قائم فرمایا ارشادِ ربانی ہے۔

وَاصْرِبْ لَهُمْ مَثَلًا أَمْحَابَ الْقَرْبِ يَرَاذُ اور ان کے سامنے اصحابِ قریب کی مثال پیش کیجئے کہ جہان کے پاس
 جَلَدًا هَاكِرًا مَسْكُونًا إِذَا نَسْنَا لَنَا إِلَيْهِمْ وَأَنْتُمْ
 فَكَلِمَةُ مَاهَا فَخْرًا زَيْنًا لَيْتَ فَكَلِمَةُ مَا نَأْتِيكَ كَمَا نَأْتِيكَ كَمَا نَأْتِيكَ كَمَا نَأْتِيكَ كَمَا نَأْتِيكَ
 یعنی تبلیغ کو منظم بنانے کی صورتیں پیدا کیا جانا کہ اس کی شاخیں ہوں وہ کسی مرکز کی طرف سٹی ہوئی ہوں
 اس کا سرمایہ ایک بیت المال کی صورت سے منظم ہو۔ اس کا ایک امیر ہو جس کے احکام کے ماتحت مبلغین نقل
 و حرکت کریں وغیرہ وغیرہ جیسا کہ قرن اول میں مسجد نبوی مرکز تبلیغ تھی اور وہیں سے جامعین اور افراد منتخب ہو کر
 تبلیغ کے لئے خدا کے ملک میں پھیلتے تھے اور سب کا رجوع اسی قبلہ تبلیغ خطہ اور ذات اقدس نبوی کی طرف
 رہتا تھا اور تبلیغ کا مرکز بھی تھا اور محیط بھی جس کے تمام خطوط مرکز کی طرف مٹتے دکھائی دیتے تھے اور پھر مرکز سے
 محیط کی طرف پھیلتے ہوئے نظر پڑتے تھے اور اس طرح پر کار تبلیغ ایک علیٰ نظم کے ساتھ ہو رہا تھا جس نے صرف
 وہ سالہ حیات مدنی میں ججاز اور اس کے ماحول کو دائرہ اسلام میں محصور کر دیا تھا۔ اگر اس قسم کی تباہی کے ماتحت مبلغین
 تبلیغ ادا کئے جائیں تو لوگ اس پر شوکت تبلیغ کی طرف خود بخود متوجہ ہونے لگیں گے اور ایک ایسی فضا پیدا ہو جائے
 گی جس میں لوگوں کو تبلیغی مقاصد کی طرف آنا سہل ہی نہیں بلکہ طبعاً پسندیدہ اور مرغوب محسوس ہونے لگے گا۔

بہر حال آیت دعوت سے نفس دعوت اور اس کے اوصاف و طرق کے بارہ میں یہ ۱۷ امور مستنبط ہوئے

مقاصد کی ضروری تشریح آیت سے ہوگی تو اب تیسرا مقام مدعوین کی شرح کا آتا ہے کہ دعوت الی اللہ کے سلسلہ
 میں مخاطبوں اور مدعوین کے اوصاف کیا ہونے چاہئیں یا دوسرے لفظوں میں مبلغوں کو بطور اصول کلی اپنے
 مخاطبوں کو سب سے پہلے کن اوصاف کی ہدایت کرنی چاہئے جو آئندہ تبلیغ کو موثر اور کارآمد بنا سکیں، یا مخاطب
 کس کس وضع اور قماش کے ہوتے ہیں کہ مبلغ کو ان کی ذہنی رفتار کا خیال رکھنا چاہئے۔

مَدْعُوِّينَ

ظاہر ہے کہ دعوت کی یہ عرض کردہ انواع سہ گانہ اور ان کے اصناف و اوصاف جبکہ مخاطبوں کے متفاوت

حالات کے معیار سے وضع کی گئی ہیں تو اسی سے مدعوین کی اقسام بھی خود بخود پیدا ہو جاتی ہیں کیونکہ یہ ایک طبعی اصول ہے کہ سامان دعوت مدعو کے مناسب مذاق ہی تیار کیا جاتا ہے پس جبکہ اس دعوتی دسترخوان پر حصہ کے ساتھ حجت کی تین نوعیں لاکر چنی گئیں تو یہی اس کی بھی صاف دلیل ہے کہ مدعو بھی دنیا میں تین ہی قسم کے ہو سکتے ہیں تاکہ ہر ایک نوع کے مناسب حجت کی نوع پیش کی جاسکے۔

اذا کیا (حجت پسند) | ایک وہ کامل الاستعداد طبقہ ہے جن کے قلوب روشن ہوں، علم کی صادق طلب اور معرفت حق کی سچی تڑپ ان میں بدرجہ اتم موجود ہو اور وہ ہر دماغ میں صرف ایسی نکتہ دلیلوں اور حجتوں کے طلبگار رہتے ہوں جو یقینی ہوں اور دلوں میں نوبتیں پیدا کر سکیں۔ ظاہر ہے کہ ایسے افراد سے خطاب کی صورت بجز دلائل قطعیہ کے دوسری نہیں ہو سکتی اور اسی کا نام قرآن کی زبان میں حکمت ہے جو آیت ادع الی سبیل ربک بالحکمۃ میں مذکور ہے اغیبا (منازعت پسند) | اس کے بالمقابل بلکہ اس کی ضد ایک وہ کج فہم طبقہ ہے جن کی طبیعتوں میں سلامتی اور ذوق تحقیق کے بجائے بحث و نزاع کج بخنی اور کٹ جھتی کے جراثیم بھرے ہوئے ہوں ان کے نزدیک سب سے بڑا کمال صرف بولتے رہنا اور خاموش نہ رہنا ہے۔ نہ ان کی بد مذاقی کسی فطری حجت و دلیل کو برداشت کرتی ہے اور نہ انہیں کوئی عقلی استدلال مطمئن کر سکتا ہے۔ اس لئے ان کے حق میں حقیقتاً نہ کلام سود مند ہی نہیں ہو سکتا بلکہ تم قائل کا حکم رکھتا ہے انہیں صرف ایسا معاوضہ اور الزام ہی خاموش کر سکتا ہے جو ان کے سمات کی روت سے ہو اور اسی رنگ احتجاج کو مجاہدہ کہا گیا تھا اس لئے کج بحثوں کے حق میں حکمت کا کلمہ مفید نہیں ہو سکتا بلکہ صرف مجاہدہ جس کے مقدمات اگر ملے فریقین ہوں تو اسی کا نام لسان قرآن میں مجاہدہ حسنہ ہے۔ پس قرآن نے مجاہدہ حسنہ کا باب قائم فرمایا تو گویا اس نے یہ بھی بتا دیا کہ مدعوین کا ایک طبقہ مجاہدہ پسند غیبا کا بھی ہے جس کے سامنے حکمت کی بجائے مجاہدت ہی سے کام لینا چاہئے۔

صلوات (سلامت پسند) | پھر ان دونوں طبقوں کے درمیان ایک بین بین طبقہ ہے جو نہ تو کمال فہم اور سلامتی ذوق میں حکما و عقلا کی حد تک پہنچا ہوا ہے جس کی تسلی خاطر کے لئے دلائل قطعیہ اور حرکت و رکار ہوا ورنہ ہر ذوقی میں

اس کا حال انبیاء اور کج بختوں کا سا ہے کہ اس کے خاموش کرنے کے لئے الزامی حجت اور مجادلہ کی نوبت آئے بلکہ ایک درمیانی حدیں سادہ فطرت اور خلقی سلامت روی پر ہوتا ہے جس کی تفہیم کے لئے واعظانہ خطابیات، اقامی دلائل، سادہ مثالیں، عام فہم لطائف اور عبرت انگیز حکایات ہی کافی ہوتی ہیں۔ قرآن مجید نے اسی طبقہ کے لئے موعظتِ سنہ کے طرزِ خطاب کو اختیار کرنے کا امر فرمایا ہے۔

بہر حال یہ ثابت ہو گیا کہ اگر حصر کے ساتھ حجتِ بیانی کے یہ تین ہی طریقے نکلنے نکلنے حکمت، مجادلت اور موعظت تو ان کے مقتضائے مطابق حجتِ نبویہ اور حجتِ نبویہ میں ہی طبقوں میں منحصر تھے۔ عقلاً انبیاء اور صلحاء اور بہر ایک طبقہ ایک ایک طریقہ کا مقتضائے تکمیل یعنی حکمت عقلاً اور کجاہتی ہے مجادلت انبیاء کو کھینچتی ہے اور موعظت صلحاء کا تقاضا کرتی ہے اسی لئے آیت و دعوت کے ان تین منصوص طریق حجت کے مقتضائے مخاطبوں کی یہ تین انواع پیدا ہو کر درحقیقت آیت ہی سے ثابت شدہ نکلیں۔

قبولِ سماع | مخاطبوں کی اس اقسائی تقسیم سے ان کا وصفِ حسن یہاں سے اور نکلتا ہے جو ان میں بقاضائے عقل راسخ رہنا چاہئے اور وہ جذبہ قبولیت اور تسلیم کرنے کے اجنبی مخاطب کا جوہر ہے کہ وہ دعوتِ الی اللہ کو سماع قبول سے نئے اور بشرطِ عقولیت ماننے اور تسلیم کرنے کا جذبہ اپنے اندر رکھے کیونکہ حق تعالیٰ نے جبکہ حجتِ بیانی کی یہ سگناہ قسمیں محض مخاطبوں کے فہم کے تفاوت اور ان کی سمجھ کی مختلف درجات کی وجہ سے فرمائی ہیں تو ان کی غرض و غایت صرف یہی ہو سکتی ہے کہ مخاطب کو انکار کی گنجائش نہ رہے اور بشرطِ عقل و انصاف وہ مکلف حق کو قبول کرنے پر اپنے دل و داعی سے مجبور ہو جائے۔ اگر یہ غرض نہ ہوتی تو استدلال اور حجتِ بیانی اور ان کے مختلف طریقوں کی حاجت ہی نہ تھی محض احکام کا بیان کرنا یا جاننا کافی تھا خواہ کوئی سنے یا نہ سنے اور خواہ قبولیت کی اس میں گنجائش اور استعداد ہو یا نہ ہو گو با داعی الی اللہ صرف اس کا مصداق ہونا کہ جس کس بشنود یا شنود من گفتگوئے می کنم

ترکِ اسرار، ترکِ بہرگز، ترکِ ذنب | اب غور کرو تو سماع قبول کے اثبات سے اس کی ضد جسے سوہ قبول کہا جاتا ہے اور جو قلب ترکِ عناد اور قلتِ سوال | میں دعوت کو راسخ نہ ہونے سے منع اپنی تمام اقسام کے اس آیت سے خود بخود بخود منفری ہوجاتی ہے

مثلاً قلب کا لہو واجب اور لابی پن۔ قلت فکر یا قلبی اعراض اور بے توجہی یا زبان کی بکواس کثرت سوال، اور فضول استفسارات یا دوراز کا احتمالات و شبہات جو کلام کو لسنے کے لئے کئے جائیں اور جن کی طبعی خاصیت ہی یہ ہے کہ کہ غلطی کے دل میں داعی کی بات سمجھنے نہ دیں اور اس پر کسی حیثیت سے بھی متکلم کا اثر نہ ہونے دیں اس آیت، عورت سے مردود ہوجاتے ہیں کیونکہ قاعدہ ہے کہ الامرا شئی یقتضی النہی عن صندہ کسی شے کا حکم دینا اس کی ضد کی مانعت کی ذیل ہوتا ہے،) سانس کے ان قبیح اوصاف پر قرآن حکیم نے جدا جدا بھی روشنی ڈالی ہے۔

مثلاً قلبی اعراض اور بے توجہی پر ملامت کرتے ہوئے ہٹ دہرموں اور متعصبوں کی شان بتائی گئی
 ولو اسمعہم لتولوا دم معروض اور گروہ ان کو سانس کے بھی تپ بھی وہ بشت پھر کر چلے جائیں اس حال میں کہ وہ اعراض کرنے والے ہوں گے
 دوسری جگہ فرمایا۔

بل ہم عن ذکری رکھم معروض بلکہ وہ اپنے رب کے ذکرت اعراض کرنے والے ہوں گے۔

یاشا شور و شغب کے بارہ میں قرآن نے دوسری جگہ منکروں کی ینصمت تفصیل سے بیان فرمائی ہے کہ
 کلام حق کو سر سے سننے ہی کا ارادہ نہیں رکھتے چہ جائیکہ سماع قبول سے سنتے حتیٰ کہ شور و شغب سے دوسروں کو
 بھی نہیں سننے دیتے۔ فرمایا

وقال الذین کفروا لا نسمعوا لهذا القرآن اور کافروں نے کہا کہ اس قرآن کو مت سلو اور

والعواقبہ لعلکم تغلبون۔ شور مچاؤ تاکہ تم غالب آ جاؤ۔

یاشا قلبی لہو واجب کے بارہ میں فرمایا۔

ومن الناس من یشتری لہو الحدیث اور بعض لوگ وہ ہیں جو لغو اور فضول باتیں خریدتے ہیں

لیضل عن سبیل اللہ بخیر حق و تاکہ اللہ کے راستے سے بغیر حق کے گمراہ کر دیں اور اس کو

یتخذنہا ہنوا۔ تسخر اور استہزاء کی چیز بنادیں۔

یاشا حدیث میں کثرت سوال کی مانعت فرمائی گئی جو محض قبل وقال کے لئے ہوا اور جس سے واقع شدہ

شک کا شائبہ مقصود نہ ہو بلکہ شکوک کا واقع کرنا اور تکلیف کلام کو شکوک بنانا منظور ہو

نعمی رسول اللہ صلی اللہ علیہ وسلم عن کثرة
 آنحضرت صلی اللہ علیہ وسلم نے کثرت سوال قیل وقال
 السؤال وعن قیل وقال وعن اضاعة المال ^م اور اضاعت مال سے منع فرمایا ہے۔

داعی الی اللہ

اب جبکہ مدعو الیہ (دعوتی پروگرام) دعوت اور مدعو کی اقسام و انواع اور متعلقہ احوال آیت دعوت کے ماتحت
 روشنی میں آپ کے تواب داعی اور مبلغ کا درجہ آتا ہے کہ اس کے اوصاف اور آداب و شروط پر اس آیت نے کیا روشنی ڈالی ہے
 اور مبلغین کے لئے اس سے کیا کیا ہدایتیں مستنبط ہوتی ہیں؟ چونکہ ہدایت و تبلیغ کی کامیابی بہت حد تک مبلغ کے ذاتی
 اوصاف اس کے اخلاقی کیریکٹر اور اس کی علمی قابلیت پر موقوف ہے اس لئے اس باب میں داعی کے احوال کا موضوع
 سب سے زیادہ اہم ہے اور مبلغوں کا فرض ہے کہ اُسے زیادہ غور سے پڑھ کر اپنی زندگی کو اس مستنبط دستور العمل پر چھلانے
 کی انتہائی سعی کریں اگر وہ صحیح معنی میں مبلغ بننا اور حقیقتاً اپنی تبلیغ کو موثر بنا نا چاہتے ہیں ہم نے اسی لئے اس موضوع کو
 سب سے آخر میں رکھا ہے تاکہ تم کلام پر یہ موضوع خصوصیت سے قلوب میں اپنا اثر چھوڑ جائے۔ جہاں تک غور کیا گیا
 اس آیت سے بلا واسطہ یا بالواسطہ دعاۃ امت کے وہ اوصاف جن پر تبلیغ و دعوت کے موثر ہونے کا دار و مدار ہے
 اصولاً دو قسم کے نکلتے ہیں ایک وہ جو تبلیغ کی ذات کے لئے بطور اس کے وصف کے ضروری ہیں اور دوسرے وہ جو
 اس کے فعل تبلیغ کے لئے اس میں ناگزیر طریقہ پر ہونے چاہئیں جن کے بغیر اس کے مخاطبوں پر کوئی اثر نہیں پڑ سکتا۔

مبلغ کے ذاتی اوصاف

علم و بصیرت | ذاتی اوصاف کے سلسلہ میں سب سے پہلی چیز مبلغ کے لئے علم و بصیرت ہے جس سے تبلیغ کی اساس
 قائم ہوتی ہے کیونکہ شرعی مقاصد کی تبلیغی اساس ظاہر ہے کہ جہالت نہیں ہو سکتی، جاہل مبلغ تبلیغ ہی نہیں کر سکتا۔
 چہ جائیکہ اس کے موثر غیر موثر ہونے کی بحث سامنے آئے، کیونکہ تبلیغ کی حقیقت ایصال (پہنچانا) ہے اگر خود مبلغ ہی
 اس میں وہ چیز نہ ہو جو پہنچائی جانی چاہئے تو وہ پہنچا کس چیز کو سکتا ہے؟ اور اگر علم کے درجہ میں ہو لیکن اس کے پہنچانے کا

ڈھنگ اسے نہ معلوم ہو تو اس کا پہنچانا کیسے موثر ہو سکتا ہے؟

پس حق تعالیٰ نے جب دعوت الی اللہ کے تین طریقے حکمت و موعظت اور مجاہدات تجویز کئے اور دعوتی پروگرام سبیل رب کو بتلایا، گویا سبیل رب موجود نہ ہو تو دعوت کا وجود نہیں ہو سکتا اور حکمت و موعظت و مجاہدات نہ ہو تو دعوت کا ڈھنگ درست نہیں رہ سکتا تو اس کے صاف معنی یہ نکلے کہ مبلغ سبیل رب کا عالم بھی ہوتے وہ پہنچائے اور حکمت و موعظت و مجاہدات میں مبصر بھی ہو جس سے وہ اپنا پیام موثر بنائے۔ مبلغ کے حق میں ضروری ہے کہ وہ کوئی پیشہ وروا عظیم یا رسمی لکچرار نہ ہو بلکہ سبیل رب کے مسائل اور انواع و اقسام کا عالم ہو جسے مناسب وقت و جہت و برہان کے انتخاب کرنے میں جہالت مانع نہ ہو۔

فہم و فراست | اور جبکہ سگانہ انواع و اقسام کا عالم ہونا مبلغ کھلے ضروری ہوا۔ اور یہ تین طریقے تین ہی قسم کی جماعتوں کے لئے تجویز فرمائے گئے جن میں سے ایک ایک طریقہ ایک ایک طبقہ کے لئے مخصوص ہے تو قدرتی طور پر مسئلہ بھی واضح ہو گیا کہ مبلغ میں مخاطبوں کے ان طبقات کی تشخیص کا فہم اور تہذیبی ہونا چاہئے تاکہ وہ یہ اندازہ کر سکے کہ آیا اس وقت اس کے مخاطب عقلا اور فلسفی مزاج لوگ ہیں یا سادہ لوح اور سلیم الطبع اشخاص یا کج فہم اور کج بحث افراد ہیں جن کے مناسب وہ حکمت اور مجاہدات کے ڈھنگ کا انتخاب کر سکے اگر وہ ان طبقات اور ان کی ذہنیتوں میں تمیز کرنے کی صلاحیت نہیں رکھتا تو گونا گویا انواع و اقسام کا کتنا ہی بڑا عالم کیوں نہ ہو اس کی تبلیغ کبھی موثر اور نتیجہ خیز نہیں ہو سکتی۔ فرض کیجئے کہ آپ کے سامنے بی اے اور ایم اے کے ڈگری یافتہ افراد کا اجتماع ہو جنہیں چوبیس گھنٹہ عقلیت ساتی رہتی ہو اور اس لئے وہ دینی مقاصد کو اپنے اس مذاق کے مناسب دلائل سے فلسفیانہ رنگ میں سمجھنا چاہتے ہوں اور چاہتے ہوں کہ قرآن ان کے سامنے ضرور پیش کیا جائے مگر انہی کی زبان میں پیش کیا جائے اگر آپ انہیں واعظانہ خطابیات اور اقناعی دلائل سے سمجھانے لگیں جو اک خالی الذہن اور تشنہ ہدایت طالب کے سامنے اختیار کیا جاتا ہے یا الزام پسند طبقہ کے سامنے حکیمانہ حقائق کا اظہار کرنے لگیں یا سادہ لوحوں کو انرازی جتوں سے عاجز کرنے لگیں تو کیا تبلیغ کوئی اچھا اثر پیدا کر سکتی؟ نہیں بلکہ محض صلا

پصحرا ثابت ہوگی؟ اور اس کا کوئی بھی اثر مخاطبوں پر نہ پڑے گا؛ بلکہ اس صورت میں سامعین مبلغ کی ذات کے بارہ میں بری رائے قائم کرنے پر مجبور ہو جائیں گے جس کا نتیجہ یہ ہو گا کہ مبلغ سے حسن عقیدت منکر اس کی تبلیغ ہمیشہ کے لئے بے اثر بلکہ سدود ہو جائے گی گویا ناہم مبلغ اپنی نا فہمائے تبلیغ سے خود تبلیغ کے راستہ میں نادانستہ روڑے اٹکا رہتا ہے اور اس پتہ بھی نہیں چلتا کہ وہ مبلغ ہو کر تبلیغ کے بارہ میں کیا عمل جراحی کر رہا ہے؟

بہر حال ناہم عالم اور بے بصیر مبلغ کے علوم و معارف اسی طرح بے محل ضائع ہوتے رہتے ہیں جن طرح چٹیل میدانوں میں بارش کہ نہ جذب ہی ہوتی ہے کہ سبزہ اُگے اور نہ جمع ہی ہوتی ہے کہ درلیعہ سیرابی بنے اسی لئے ارشاد نبوی ہے۔

كلو الناس على قدر عقولهم۔ لوگوں سے ان کی عقول کے مطابق کلام کو

حضرت عیسیٰ علیہ السلام نے فرمایا تھا۔

لا تعلقوا الجواهر باعناق الخنازیر۔ جواہرات خنزیریوں کی گردنوں میں نہ باندھو۔

دانش و خلق | پھر یہ بھی سمجھ لینا چاہئے کہ تبلیغ میں فہم و فراست کے ساتھ دانش و عقل اور اخلاق اسلامی بھی درکار ہیں کہ ان دو جوہروں کے بغیر دعوت الی اللہ کی کوئی ایک نوع بھی اپنے پاؤں نہیں چل سکتی کیونکہ یہ تو پہلے واضح ہو ہی چکا ہے کہ دعوت الی اللہ کے یہ تینوں طریقے حکمت موعظت مجاہدت اچھے ڈھنگ سے ہونی چاہئیں جو سامعین کے قلوب میں اچھا اثر پیدا کر سکیں۔ چنانچہ اسی لئے مجاہدہ میں بالنتیجہ ہی حسن کی قید لگائی گئی۔ موعظت میں حسن کی قید لائی گئی اور حکمت کے لفظ ہی میں حسن و خوبی مرعی رکھی گئی تاکہ کوئی نوع بھی موثر حسن و خوبی سے خالی نہ رہے ادھر یہ بھی واضح ہو چکا ہے کہ ان میں سے ہر ایک دعوت کا اچھا ڈھنگ اس کے مناسب حال جدا گانہ ہے۔ اب اگر غور کیا جائے تو ان میں سے کسی ایک دعوت کا اچھا ڈھنگ بھی بغیر عقل و دانش اور اخلاق حسنہ کے اچھا نہیں رہ سکتا کیونکہ مجاہدہ کا اچھا ڈھنگ یہ ہے کہ معاند اور کج بحث مخاطب کے اشتعال بھڑکے رویہ سے پیشانی پر بل نہ لایا جائے۔ متانت سے اس کی کج بحثیاں منکر الزامی حجت سے اُسے لاجواب بنایا جائے

ظاہر ہے کہ یہ بغیر ضبطِ نفس اور صبر کے جوامِ الاخلاق ہے اور بغیر عقل و دانش کے ظہور پذیر نہیں ہو سکتا کیونکہ اگر مبلغ میں دانش نہ ہو تو الزامی حجت کی طرف اس کا ذہن ہی منتقل نہیں ہو سکتا اور اگر ضبطِ نفس نہ ہو تو وہ اپنے آپے میں نہیں رہ سکتا کہ متانت کا مظاہرہ ہو سکے۔ اسی طرح موعظت کو بھی حسن بنانے میں عقل و دانش کی ضرورت اس لئے ہے کہ جو عموماً ایسے پاکیزہ عنوان اور ڈھنگ سے بیان کیا جائے کہ سادہ لوحوں کے دل روشن ہو جائیں اور وہ حقیقت کا اعتراف کرنے پر آمادہ ہو جائیں اور اخلاق کی اس لئے ضرورت ہے کہ ان سادہ لوحوں کی بے تمیزی اور بدویت سے جو عموماً ایسے افراد سے سرزد ہوتی ہے مبلغ پر کوئی اثر نہ پڑے۔ ایسے ہی عقلمدار سے خطاب کرنے میں بھی عقل و دانش اس لئے ضروری ہے کہ اس کے بغیر کلامِ حکمت اور دلائلِ بینہ ذہن میں منضبط ہی نہیں ہو سکتیں اور ضبطِ نفس، جہاں اخلاق کی اس لئے ضرورت ہے کہ جب بال کی کھال بکھلنے والے اذکیا، ذہینِ دقیقِ شہتات و سوالات پیش کرتے ہیں تو عادتاً مبلغ کو ایک قسم کی جھجھلاہٹ پیدا ہو جاتی ہے اگر وہ اپنے اخلاق سے اس پر غائب نہ آئے تو اس کا کلامِ حکمت کسی حکمت پسند کے سامنے ہی نہیں آ سکتا اور اس صورت میں مبلغ اپنے سے باہر ہو کر اپنی ساری تبلیغی عمارت کو خود ہی اپنے ہاتھوں سے گرا دے گا۔

پس خطاب اذکیا و اغیبا سے ہو یا صلحاً سے بہر صورت نفسِ خطاب کے حسن میں عقل کی اور مخاطبوں کی خصوصیات کے لحاظ سے ضبطِ نفس اور حسنِ خلق کی ضرورت ہے ورنہ اس کے بغیر مجادلہ و موعظت اور حکمت کا وہ اچھا ڈھنگ جو قرآن کو مطلوب ہے یعنی مجادلہ کا بالقی ہی احسن ہونا موعظت کا حسن ہونا اور حکمت کا نافی نفسہ حسن ہونا وجود پذیر ہی نہیں ہو سکتا۔

لیکن یہ یاد رکھنا چاہئے کہ جس طرح انسانی طبقات کے مراتب و درجات بے انتہا ہیں اسی طرح علم کے مراتب بھی بے شمار ہیں۔ پس جسے جس درجہ کا علم و خلق حاصل ہو اس پر اسی درجہ کی تبلیغ ضروری ہے اور وہ اپنی ہی قابلیت کے مناسب انسانی طبقات منتخب کر سکتے ہیں جو اس کی قابلیت سے مستفید ہو سکتے ہیں مثلاً ایک شخص اپنی اعلیٰ حکمت و فلسفیوں کو تبلیغ کر سکتا ہے اور دوسرا اپنی ادنیٰ حکمت سے معمولی پڑھے لکھوں کو سمجھا سکتا ہے اور تیسرا اپنی کمتر حکمت سے

ان پڑھوں کو یہی راہِ راست پر لا سکتا ہے تو ان میں سے ہر ایک پر اپنے مناسب طبقہ کو تبلیغ کرنا فرض ہوگا یا مثلاً بعض لوگ فقط جزئیات مسائل کی تبلیغ کر سکتے ہیں بعض لوگ ان کو فہمی رنگ میں سمجھا سکتے ہیں اور بعض ان کی تعہیم فلسفیانہ انداز سے بھی کر سکتے ہیں تو جس کو بھی اپنے رنگ کا طبقہ لمجائے اسے تبلیغ سے روگردانی جائز نہ ہوگی۔ یہی صورتِ موعظت اور مناظرہ کی کمی ہے ان پڑھوں کے لئے معمولی استعداد کے لوگوں کا وعظ و مجادلہ موثر ہو جاتا ہے اور فلسفی مزاجوں کے لئے اونچی استعداد کے افرادی کی موعظت و مجادلت کا رگر ہوتی ہے اس لئے جب بھی جس مبلغ کے حسب حال جماعت اس کے سامنے آجائے اسے حکمت و موعظت اور مجادلت سے غافل رہنا جائز نہ ہوگا بہر حال کسی صورت میں بھی تبلیغ سے کٹارہ کٹی ایک مسلمان کے لئے جائز نہیں ہو سکتی کہ ہر مسلم جو ایمان رکھتا ہے وہ اپنے ایمان کے مطابق علم و معرفت بھی رکھتا ہے اور اسی کے اندازہ سے تبلیغ کا مکلف بھی ہے۔

سی و عمل | پھر مبلغ کے لئے جیسے علم و بصیرت، فہم و فراست اور دانش و خلقِ ضروری ہے ایسے ہی عملِ صالح اور تقویٰ و طہارت کی بھی ضرورت ہے کہ اس کے بغیر تبلیغ کا کوئی اثر نمایاں نہیں ہو سکتا۔ دلائل و براہین اور پر جوش تقریریں وہ اثر نہیں دکھلا سکتیں جو ایک مبلغ کی ذاتی سیرت اور عملی زندگی اس کے سادہ کلام میں اثر پیدا کرتی ہے: نیک عمل مبلغ حقیقتاً خدا کی حجت اور اس کی آیات میں سے ایک آیت ہوتا ہے جو دیکھ کر خود بخود ہزاروں دلائل سامنے آجاتے ہیں اور ہزار کج قلوب کا معالجہ خود اس کی ذات اور عملی زندگی بن جاتی ہے۔

اسے لقاؤ تو جواب ہر سوال مشکل از تو حل شود بے قیل و قال

اہل دل کا قد و قامت زاہدانہ لباس نورانی چہرہ قالغانہ زندگی اور عاشقانہ ہیئت خود ایک مستقل حجت و فلسفہ ہوتی ہے جو دلوں کو سکون و طمانیت بخشتی ہے۔ حضرات صحابہ و روہدھند کے وقت جب سندھ میں پہنچے اور سندھ کے بازاروں سے ان کا گندہ ہوا تو ہزار ہا انسان محض ان کے چہرے چہرے دیکھ کر ایمان لے آئے اور ان کے دلوں نے شہادت دی کہ یہ چہرے جھوٹوں کے چہرے نہیں ہو سکتے۔ گویا کفار و مشرکین کے دلوں سے کفر کا رنگ اور شکوک و شبہات کی آلوگیاں بغیر کسی سوال و جواب کے محض ان مقدسین کی عملی زندگی نے دہو ڈالیں اسی لئے قرآنِ حکیم نے

امر بالمعروف وقت خطبہ اراکو پر زور ہدایت فرمائی ہے کہ وہ جو کچھ دوسروں کو بتلائیں پہلے خود بھی اس پر عمل کریں اور جو کچھ کہیں وہ کر کے بھی دکھلائیں۔ ارشادِ حق ہے۔

أَتَا مَرُؤْنَ النَّاسِ بِالْبِرِّ وَيَسْؤِرَ أَنْفُسَهُمْ
وَأَنْتُمْ تَتْلُونَ الْكِتَابَ أَفَلَا
تَعْقِلُونَ۔

کیا تم لوگوں کو نیکی کا امر کرتے ہو اور خود اپنے آپ کو
بھول جاتے ہو درآخالیکہ تم کتاب کی تلاوت کرتے ہو
تو پس کیا تم سمجھتے نہیں ہو۔

دوسری جگہ فرمایا۔

يَا أَيُّهَا الَّذِينَ آمَنُوا لِمَ تَقُولُونَ مَا لَا تَعْلَمُونَ لِمَا نَدَّوْا
كَلِمَةً مِّنْ عِنْدِ اللَّهِ أَنْ تَقُولُوا مَا لَا تَعْلَمُونَ

یہ جگہ اللہ تعالیٰ نے ایمان والوں کو یہ بات کہتے ہوئے تم کرتے نہیں۔
کہہ رہے ہیں کہ اللہ تعالیٰ نے تم کو اس بات سے منع فرمایا ہے کہ تم وہ کہو جسے تم خود نہ کرو۔

تبلیغ کی عملی ترتیب | یہی وجہ ہے کہ اسلام نے تبلیغ میں ایک خاص ترتیب قائم فرمائی ہے جس کی ابتدا خود تبلیغ کی ذات سے کی ہے یعنی تبلیغ پہلے اپنے نفس کو تبلیغ کر کے اُسے نمونہ عمل بنا کر دکھائے اور اس کے بعد بھی فوراً ہی قوم کو مخاطب بنائے بلکہ اس سے پہلے اپنے اہل و عیال کو تبلیغ کر کے انھیں عمل کا نمونہ بنائے اور پھر اپنے عزیزوں اور رشتہ داروں کو اپنے مقاصد سمجھا کر نمونہ عمل بنائے پھر اپنے شہر اور پھر اُس کے مضافات میں عمل کے نمونے قائم کرے تب کہیں بیرونی دنیا تک تبلیغ کا درجہ آتا ہے چنانچہ قرآن نے اسی ترتیب کو قائم کرنے کے لئے خود تبلیغ کے نفس اور پھر اس کے اہل خانہ کے بارہ میں فرمایا۔

يَا أَيُّهَا الَّذِينَ آمَنُوا قُوا أَنْفُسَكُمْ
وَأَهْلِيكُمْ نَارًا۔

لے ایمان والو تم اپنے آپ کو اور اپنے اہل و عیال کو
دوزخ سے بچاؤ۔

پھر رشتہ داروں کے بارہ میں فرمایا۔

وَأَنْتُمْ ذُرِّيَّتِي ذَاتَ الْأَقْرَبِينَ۔

اور اپنے قریب کے رشتہ داروں کو ڈرائیے۔

پھر اہل شہر اور مضافات اور اس کے بعد عام اہل ملک کے بارہ میں فرمایا۔

لَتُنذِرَ رَاقِمَ الْقُرَىٰ وَمَنْ حَوْلَهَا وَ
تُنذِرَ رِجْمَ الْفَجْرِ الَّذِي فِيهِ -
تاکہ اہل شہر کو اور حوان کے قریب جو اریں رہتے ہیں ان کو ڈرائیں اور آپ
ان لوگوں کو اس جمع ہونے کے دن سے ڈرائیں جس میں کوئی شک نہیں ہے
اور سب سے آخر میں عام دنیا کے لئے فرمایا۔

لِيَكُونَ لِلْعَالَمِينَ نَذِيرًا -
تاکہ آپ تمام اہل عالم کے لئے نذیر ہوں۔

اس ترتیب سے صاف واضح ہے کہ تبلیغ کا آغاز اپنے نفس سے کر کے پھر علی الترتیب اس کے دائرہ کو
وسیع کیا جاتا ہے تبلیغ کو موثر اور عمدہ گیر کر سکتا ہے، بہر حال تبلیغ کا دلوں میں اثر انداز ہونا تبلیغ کی ذاتی صلاحیت و عمل پر
موقوف ہے کہ با اوقات صلاح و عمل کی یہ خاموش زبان ہی تبلیغ کا کام کرجاتی ہے اور بلا کسی تقریر و موعظت کے
قلوب فتح ہو جاتے ہیں جو تبلیغ کا اصل مقصد ہے۔ اگر کہا جائے کہ تبلیغ کے لئے سبیل رب کا عمل موجود ہونا کافی ہے
اس پر خود عامل ہونے کی بھی ایسی کیا ضرورت ہے؟ تو جواب یہ ہے کہ حقیقی علم بلا عمل کے باقی ہی نہیں رہ سکتا اولاً
اس کی بصیرت اور نورانیت مٹی ہے اور پھر وہ خود ختم ہو جاتا ہے کہ علم کا تحفظ و بقا صرف عمل ہی سے ہے حضرت
علی رضی اللہ عنہ کا ارشاد ہے۔

صفت العلم بما للعمل فان اجاب علم عمل کو بچا رہتا ہے اگر اس نے جواب دیا تو خیر اور نہ
و الا ارتحل راجع لفضل علم لابن عبد البر) پھر علم کوچ کر جاتا ہے۔

اللہ سے ڈرنا اور | تبلیغ کے ان ذاتی اوصاف کے سلسلہ میں جن پر تبلیغ کے اثرات موقوف ہیں سب سے بڑا اور اہم
غیر اللہ سے نڈر ہونا | وصف مخلوق سے نڈر ہونا اور اللہ سے ڈرنا ہے یعنی حق کے معاملہ میں جرأت و ہبا کی ہونا موعظت
اور مدہانت نہ ہونا۔ گویا تبلیغ کے لئے ضروری ہے کہ حق اور حکام حق کی عظمت کے مقابلہ میں کسی کی عظمت کا خطرہ
اس کے قلب میں نہ ہو جس کا حاصل یہ نکلتا ہے کہ مخلوق کا کوئی خوف تبلیغ حق میں مانع نہ ہو اور خالق کا خوف
تبلیغ حق کے لئے داعی ہو۔ انبیاء علیہم السلام جو سرچشمہ تبلیغ ہیں، اس وصف خشیت الہی اور عدم خشیتہ خلاق میں
سب سے زیادہ بلند پایہ اور راسخ القدم ہوتے ہیں۔ ارشاد باری ہے۔

اَلَّذِيْنَ يُبَلِّغُوْنَ رَسَالَاتِ اللّٰهِ وَ جَوَلُوْا اللّٰهَ كَ بَيِّنَاتٍ يَّبْتَغِيْنَ فِيْهَا حُرْمَةً لِّرَبِّهِمْ
 يَخْشَوْنَ اللّٰهَ وَلَا يَخْشَوْنَ اَحَدًا اِلَّا اللّٰهَ اور سوائے اللہ کے کسی اور سے خوف نہیں کرتے اور
 وَ كَلِمٰتٍ بِاَللّٰهِ حَسِيْبًا۔ اللہ ہی کافی ہے۔

غور کرو تو اس آیتِ دعوت سے یہ وصف بھی صاف طور پر نکل رہا ہے کیونکہ قاعدہ ہے کہ مخاطب کو کسی چیز کی محض ترغیب دی جائے تو اس کے امثال پر ترغیب دہندہ کی محض خوشنودی مرتب ہوتی ہے لیکن اگر کسی چیز کا حکم دیا جائے جو لازم اور اہل ہوں تو اس کی تعمیل کی صورت میں حاکم کی پوری ذمہ داری اور قوتِ محکوم کے ساتھ ہوتی ہے۔ کیونکہ بصورتِ تعمیل حکم کام حاکم کا انجام پاتا ہے نہ کہ محکوم کا محکوم محض ایک واسطہٴ تعمیل ہوتا ہے پس ترغیب کی صورت میں تو مخاطب کے لئے یہ گنجائش ممکن تھی کہ وہ کسی کے ذرا اور خوف سے اس کام کو نہ کرے کیونکہ کام کی ذمہ داری خود اسی کرنے والے پر آتی ہے لیکن حکم کی صورت میں اس کی کوئی گنجائش ہی نہیں ہے کہ قوی حاکم کے احکام کی تعمیل میں کسی اپنے جیسے سے ڈر کر پس و پیش کیا جائے کیونکہ حاکم کی پوری حاکمانہ طاقت اور ذمہ داری اس کی پشت پر ہے اس صورت میں اگر ڈر ہو سکتا ہے تو صرف حاکم کا نہ کہ رعایا کا۔ پس تعمیلِ حکم کی صورت میں صرف حاکم سے ڈرنا اور اس کے سوا رعایا میں سے کسی سے نہ ڈرنا خود حکمِ حاکم کا مقتضا ہے۔ اس صاف و صریح قاعدہ کو پیش نظر رکھ کر اب اگر آیتِ دعوت پر غور کیا جائے تو واضح ہو گا کہ یہاں دعوتِ الی اللہ کی ترغیب نہیں دی جا رہی ہے کہ یہ تبلیغ و دعوتِ مبلغ کے حق میں اس کا ذاتی کام بھیرے اور اس کی اپنی ذمہ داری ہو بلکہ احکامِ الٰہی کی طرف سے حکمِ حکم دیا جا رہا ہے جس سے واضح ہے کہ یہ کارِ دعوت و تبلیغ درحقیقت سرکاری کام ہے مبلغ کا ذاتی نہیں اور اس کو اس کے نفع نقصان کی ذمہ داری بھی خود خدا پر ہے نہ کہ مبلغ پر۔

استنثار | داعیِ دین کے ذاتی اوصاف کے سلسلہ میں ایک آخری اور بنیادی وصف استغناء ہے جس کے بغیر تبلیغ کا وقار اور احترام قائم نہیں ہو سکتا۔ لاجی اور خود غرض انسان کبھی میدانِ تبلیغ کا مرد نہیں بن سکتا اور نہ کبھی بیباک نہ تبلیغ کر سکتا ہے گویا خشیت اللہ کے بجائے خشیتِ مخلوق درحقیقت لالچ اور طماعی ہی سے پیدا

ہوتا ہے اور مبلغ کے قلب میں جب اپنے مستفیدوں سے طمع پیدا ہوگئی تو یقیناً وہ ان کا محتاج ہوگا اور محتاج انسان کمزور ہوتا ہے اس لئے اس میں تبلیغ حق کی جرأت پیدا ہی نہیں ہو سکتی اور نہ وہ مخاطبوں پر اپنا اثر قائم کر سکتا ہے۔

آزگمہ اردو بادشاہی کن

اس لئے مبلغ کا سب سے بڑا جوہر استغناء اور خودداری ہے یہی وجہ ہے کہ انبیاء علیہم السلام نے تبلیغی مساعی کے سلسلے میں خوف و خشیت الہی اور اتباع رسالت کا وعظ و نصیحت سے پیشتر اپنے جس وصف کا کھول کھول کر اعلان کیا وہ سوائے استغناء کے دوسری چیز تھی چنانچہ حضرت نوح حضرت ہود حضرت صالح حضرت لوط حضرت شعیب علیہم الصلوٰۃ والسلام کی تبلیغی مواضع کے سلسلے میں قرآن نے سب کا ایک ہی قول نقل کیا ہے۔

وَمَا أَسْأَلُكُمْ عَلَيْهِ مِنْ أَجْرٍ إِنْ

میں اس کام پر تم سے کوئی اجر نہیں مانگتا۔ میرا جزو

آجری الا علی رب العالمین۔ اللہ رب الغلین کے ذمہ ہے پس تم اللہ سے ڈرو

فَاتَّقُوا اللَّهَ وَأَطِيعُوا

اور میری اطاعت کرو۔

مبلغ کے اتنے اہم اور بنیادی مقصد سے یہ آیت دعوت جو تبلیغ کا ایک جامع پروگرام اپنے اندر رکھتی ہے، کیسے اغماض کر سکتی تھی؟ چنانچہ استغناء کی طرف بھی اسی آیت میں لطیف اشارہ موجود ہے جو کجی والوں کے لئے کفایت کرتا ہے اور وہ یہ کہ اس آیت دعوت میں دعوت الی اللہ کے تمام اصول مقاصد بیان فرما کر اخیر میں اعلان فرمایا گیا کہ

لَنْ رِبَاكَ هُوَ عَلَمٌ مِّنْ صَلَّ عَنْ

بے شبہ تیرا بخراب اچھی طرح جانتا ہے کہ کون اس کا راستہ

سَبِيلٌ وَهُوَ أَعْلَمُ بِالْمُنْتَدِينَ۔

گمراہ ہو گیا ہے اور وہ ہدایت پانے والوں کو بھی خوب جانتا ہے۔

اس سے واضح ہے کہ مبلغ کا فرض مضی تبلیغ کی انجام دہی ہے اسے یہ فکر چھوڑنی چاہئے کہ کون ہدایت پر آتا ہے اور کون نہیں۔ بلکہ کون اس کی تبلیغ پر کان دھرتا ہے کون نہیں۔ گویا اسے نتیجہ تبلیغ کا انتظار ہی نہ ہونا چاہئے جس کے معنی ہیں کہ مبلغ کو تبلیغ کے ثمرات سے بھی مستغنی رہنے کی ہدایت فرمائی گئی ہے پس جس کو کار تبلیغ میں

اس درجہ نہمک رہنے کا امر ہے کہ خود اپنے کام کے نتائج کی فکر بھی چھوڑ دے اور اپنی مساعی کے معنوی ثمرات کا خطرہ بھی دل میں نہ لائے تو یہ کیسے ممکن تھا کہ اسی مبلغ کو کارِ تبلیغ کے کسی مادی ثمرہ کی فکر میں غلطاں بچاں چھوڑ دیا جانا کہ چونکہ تبلیغ کا ثمرہ ہدایت جو مقاصدِ عالیہ میں داخل اور شرعاً مطلوب تھا جب اس سے مبلغ کے قلب کو فارغ کر دیا گیا تو کسی غیر مطلوب اور وہ بھی خسیس ثمرہ (یعنی زرو مال) اور اس کی بھی حرصاً نہ طلب میں مبلغ کے قلب کو کیسے ملوث چھوڑا جاسکتا تھا؟ بہر حال آیتِ دعوت سے استغنا کا مطلوب ہونا قیاس بالادلویت سے ثابت ہو جاتا ہے جیسے آیت **وَتِيَابِكُمْ فَطَهِّرْ** سے کپڑوں کی پانکے حکم سے بدن کی پانکے کا حکم بالادلویت ثابت کیا جاتا ہے۔ صبر و تحمل | ان تمام اوصاف و آداب کے بعد جو تبلیغ کا مقدمہ میں مبلغ کے لئے چند ایسے بنیادی اوصاف کی بھی ضرورت تھی جو دورانِ تبلیغ میں اس کی تبلیغ کو محکم اور موثر بنا کر اس کی ذات میں جاذبیت پیدا کریں اور ظاہر ہے کہ ان اخلاق کا حاصل مخلوق کی اثری کڑی جھیلنا اور ان کے معاملات میں ایثار سے کام لینا ہے یعنی صبر و حلم ضبط اور تحمل وغیرہ جو سلسلہ تبلیغ کی ننگلی اور پائیداری کے لئے بمنزلہ ریڑھ کی ہڈی کے ہیں وجہ یہ ہے کہ دورانِ تبلیغ میں عموماً ناعاقبت اندیشوں یا بد نیتوں کی طرف سے تلخی جن کا جواب ایذارسانی اور سخت کلامی سے دیا جاتا ہے اگر مبلغ میں صبر و ضبط نہ ہو تو اس کے لئے تبلیغ کا میدان کبھی ہموار نہیں ہو سکتا کفار کی قومی ایذارسانیوں پر حضرت **صلی اللہ علیہ وسلم** کو صبر و تحمل کی ہدایت فرمائی گئی اور آپ نے صبر و ضبط کا عملی نمونہ قائم کر کے دکھا دیا۔

تَلْبَلُونَ فِيْ اَمْوَالِكُمْ وَاَنْفُسِكُمْ وَاَلْتَمَعُوْا
 مِنَ الدِّیْنِ اَوْ نُوَالِیْكَتَابٍ مِنْ قَبْلِكُمْ
 وَمِنَ الدِّیْنِ اَشْرُكَوْا ذٰلِیْ كِتٰبِیْنَ
 وَاَنْ تَصْبِرُوْا وَاَتَّقُوْا اِنَّ ذٰلِكَ
 مِنْ عَزْمِ الْاُمُوْر۔
 میں سے ہے۔

چنانچہ قولی ایذارسانیوں سے آپ کو ساجر مجنون۔ کذاب (العیاذ باللہ) سب ہی کچھ کہا گیا لیکن آپ نے

صبر و تحمل سے کام لیکر دعوت و ارشاد کا سلسلہ منقطع نہیں فرمایا۔

پھر اسی طرح علی ایذا رسانیوں کی بھی ادھر سے کسی نہیں ہوئی، کانٹے آپ کے راستہ میں بچھلے گئے زہر آپ کو دیا گیا۔ سحر آپ پر کیا گیا۔ طائف میں پتھر آپ کے مارے گئے، کتے آپ کے پیچھے لگائے گئے وندان مبارک آپ کا شہید کیا گیا۔ لڑائیاں آپ سے لڑی گئیں، گھر سے بے گھر آپ کو کیا گیا، بائیکاٹ آپ کا کرایا گیا لیکن آپ کے پائے صبر و استقلال میں کوئی ادنیٰ جنبش نہیں ہوئی اور ادا فرض تبلیغ کے ادا کرنے میں کوئی ادنیٰ اخلل نہیں آیا اور ایسا ہوتا بھی کیونکر؟ جبکہ قرآن کا یہ حکم آپ کے ہی لئے تھا۔

فاصلہ یکما صبلدوا العزم من الرسل آپ اولو العزم پیغمبروں کی طرح صبر کیجئے۔

ولا تستعجل لہم اور ان کے لئے جلد بازی نہ کیجئے۔

فاصلہ صبرا حسیلا پس آپ صبر جمیل کیجئے۔

(باقی آئندہ)

حسبِ یَمین

یہ گویا ان لوگوں کے لئے اکسیر ہیں جو آئے دن ”نزلہ زکام“ کھا سنی“ میں مبتلا رہتے ہیں اور جن کا دماغ اتنا کمزور ہو گیا ہو کہ جہاں ذرا سی بے اعتدالی ہوئی چھینکیں آئیں اور نزلہ نے آدبا یا۔ سینہ پر پلٹنم جم گیا کھانسی ہو گئی اور سانس تنگی سے آنے لگا۔ دماغی کام کرنے والے اگر ان گولیوں کا صرف ایک کورس استعمال کر لیں تو وہ نہ صرف دماغ میں بلکہ اپنے سارے بدن میں ایک نئی زندگی محسوس کریں گے۔

چالیس روز کی دوا کی قیمت للہم علاوہ موصول

صدیقی دواخانہ۔ نورنگ۔ دہلی